

LEHEN IL-PARROĊĊA

TA' SAN GILJAN

NGHARFU, INHOBBU, NIDHLU FIL-PARROĊĊA TAGHNA

Nru. 8

LULJU, 1965

IL-KELMA TAL-KAPPILLAN

Id-9 ta' Lulju ta' kull sena jfakkarna f'dik il-festa li qatt ma jinsew il-Giljanżi — meta erba' snin ilu lqajna' b'ferħ kbir fostna lil Mons. Arcișqof Gonzi biex iqiegħed l-ewwel ġebbla tal-knisja l-ġdida.

Wara dak il-jum ta' ferħ kbir bdew granet ta' qtiegħ il-qalb,, ta' saġrifici kbar u ta' xogħol bla waqfien, u ma' din it-tbatija u ħsibijiet kbar Alla ftakar fina dejjem u pprovdha l-flus biex inkomplu x-xogħol. Niftakar tajeb ħafna meta minn fuq l-artal f'wiegħed mill-Hdud kont għidtilkom: "Għandi f'idejja £400, irrid nonfoqhom fix-xogħol għall-bidu tal-knisja l-ġdida u qisu li ma nieqfux". Dak in-nhar hassejt li Alla jrid il-knisja l-ġdida u kont lest biex naffronta ħafna problemi li ma naqsux, fost kollox il-problema tal-flus. Qatt ma kelli qalbi maqtugħa, għax dejjem fdajt f'Alla u fil-qalb ġeneruża tal-poplu ta' San Giljan.

Inħoss li għandi nfahħar u nerringrazzja b'mod speċjali lil dawk it-tfajliet li qed iħabbtu bieb bieb nhar ta' Hadd biex jiġbru 2d. minn kull familja. Dawn qegħdin jagħmlu hilitom kollha biex jiġbru. U lilkom, għezież parruċċani, filwaqt li nerringrazzjakom ukoll, nitlobkom li ma tħalluhomx wara l-bieb iħabbtu, biex ix-xogħol tagħhom ma jiżdiedx. Nagħmlulkom kuragg.

Ix-xogħol tal-knisja l-ġdida, kif taraw, qed jidher ġmieu, u parti minnha hija msaqqfa; iżda għad baqa' x'nagħmlu. Irridu iżjed flus! Hemm bżonn li kulhadd jagħti xi haġa, imqar żgħira, għax bil-qatra l-qatra timtela l-garra. Hadd ma falla jew miet bil-ġuħ għax ta xi haġa għall-bini tal-knisja. Fuq kollox Alla jaf kif għandu jpat-tielkom u ma jhallikomx tgħadduh fil-ġenerożità. Nixtieq ħafna li nfittxu nlestu x-xogħol biex nibdew ingawdu l-knisja l-ġdida sabiħa tagħna. J'Alla jkollna x-xorti kbira li nkantaw it-Te Deum fiha ma ndumux.

Bil-għajjnuna t'Alla u tagħkom imxejna 'l quddiem u nittama li naslu ma ndumux.

Grazzi ta' kollox. Tkunu mberkin.

IL-KAPPILLAN.

HINIJIET TAL-QUDDIES FIL-PARROĊĊA TA' SAN ĠILJAN

Hdud u Festi

Fil-Knisja Parrokkjali: 4.30 a.m.; 6.00 a.m.; 7.00 a.m.; 8.00 a.m.; 9.00 a.m.; 10.00 a.m. 6.30 p.m.

Fil-Kunċizzjoni: 6.00 a.m.; 12.00 a.m.

Fil-Bon Konsill: 5.15 a.m.; 6.00 a.m.; 7.00 a.m.; 8.00 a.m.; 9.00 a.m.

F'Santa Rita: 5.30 a.m.; 6.30 a.m.; 7.30 a.m.

Nhar ta' Xogħol

Fil-Knisja Parrokkjali: 5.00 a.m.; 6.00 a.m.; 6.30 a.m.; 7.00 a.m.; 7.30 a.m.; 7.00 p.m.

Fil-Kunċizzjoni: 7.00 p.m.

Fil-Bon Konsill: 5.15 a.m.; 6.00 a.m.; 6.45 a.m.; 7.30 a.m.

F'Santa Rita: 5.30 a.m.; 6.30 a.m.

INTENZJONIJIET TAL-PAPA GHAL LULJU

i) Sabiex il-mezzi moderni ta' komunikazzjoni jigu użati biex ixer-
rdu l-kawża tal-verità, gustizzja u mħabba.

ii) sabiex jinstabu mezzi u metodi xierqa halli jigu mwettqa d-De-
grieti tal-Konċilju Vatikan it-Tieni fl-artijiet tal-Missjoni.

NUQQASIJIET . . . NIRRANGAWHOM

• Issa li s-sħana faqqgħet sewwa, kulhadd iħoss li għandu jtajjar minn fuqu dak iż-żejjed fil-ħwejjeġ li jista' jdejjqu. Il-gwaj hu li ħafna, speċjalment in-nisa, iħobbu jużaw l-imqass wisq. Digà hija haġa kerha li narawkom lebsin qasir u dejjaq fit-toroq; tħalluniex narawkom hekk fil-knisja wkoll. Ftīt aktar rispett lejn Ġesù u lejn Daru, u ftīt aktar spirtu ta' karità lejn xulxin.

• Fid-dinja min imut fis-sakra u min imut għal qatra. Kultant niftalhar f'dan il-proverbju fil-knisja, meta waqt xi quddiesa nhar ta' Hadd nara nies b'żewġ siggijiet, qishom fuq il-mutur, u oħrajn għar-rkobbtejhom tul il-quddiesa kolha għax m'għandhomx sigġu.

KOMMENTATUR.

IL-FESTA TAL-VANGELU

Il-festa tal-Vangelu li għamilna fil-parroċċa tagħna kellha bħala skop prinċipali li kull familja takkwista kopja tal-Vangelu u taqrah spiss. Jekk għad ma għandekx VANGELU d-dar fittex li ma ddumx mingħajru.

FTIT STORJA . . .

Nru. 7 — It-Triqat ta' Sant'Anglu, tal-Karmnu, u ta' Sant'Elija

Qabel ma l-inħawi fejn il-lum hemm Triq Sant'Elija, Triq il-Karmnu u Triq Sant'Anglu ġew mibnija, hemm tradizzjoni li tgħid li l-Patrijiet Karmelitani kienu jagħlqu l-inħawi permezz ta' gradi kbar tal-ħadid, billi dawn l-inħawi kienu proprjetà riservata tal-Kunvent Karmelitan ta' l-Imdina.

Jingħad li dawn il-gradi kienu mwahħla fi Triq il-Karmnu u Triq Sant'Elija, it-tnejn kantuniera ma' Triq il-Kbira, fil-waqt li grada oħra kienet imwahħla ma' Triq Sant'Anglu kantuniera ma' Triq Birkirkara. Biċċa mill-ħajt qadim li kien jagħlaq dawn l-inħawi għadu hemm u wieħed jista' jarah fi Triq Sant'Elija u Triq il-Karmnu. Huwa maħsub li l-plakki żgħar ta' l-irħam imwahħla fuq il-partijiet ta' dan il-ħajt qadim, jikkommemoraw

dan id-dritt li kellu l-Ordni Karmelitan. Izda l-Patrijiet Karmelitani ma ghandhom l-ebda dokument fl-arkivji tagħhom ir-Rabat li jghid li dawn l-inħawi kienu magħluqin għall-pubbliku.

Il-plakki għandhom fuqhom miktuba din l-iskrizzjoni: EX BONIS COENOBII CARM. CIV. NOTAB.

Fil-kantuniera ta' Triq Sant'Elija u Triq il-Karmnu għadhom jidhru mħaffrin fil-blat, u dawn huma xhieda, il-postijiet fejn darba kienu mwahħlin il-grad. Din it-tradizzjoni mibdija li għadha teżisti bħala xhieda sal-lum, hija hekk qawwija li tneħħi kull dubju meta wiehed jifli dawk iċ-ċappetti tal-gebel, Fosthom dawk ma' l-arkata tal-gebel ta' Triq Sant'Anglu, kantuniera ma' Triq Birkirkara (il-lum B'kara Hill). Mhax magħruf jekk kienx hemm xi grada oħra fit-tarf l-ieħor ta' Triq Sant'Anglu, jigifieri ma' Triq il-Karmnu jew kantuniera mal-Parroċċa.

Jekk Triq Sant'Anglu kienet f'dak iż-żmien twassal sal-Parroċċa u f'dan it-tarf kien hemm xi gradi li s-sinjali tagħhom gew meqruda meta dawn l-inħawi nbnew, huwa maħsub li l-Patrijiet Karmelitani kienu jwahħlu xi plakka kommemorativa bħal dawk li semmejna. Izda ma hemm ebda plakka fuq il-ħitan qrib il-parroċċa. Għaldaqstant, jekk dik in-naħa kienet tikkonsisti f'għelieqi, huwa aktarx minnu li kienet magħluqa permezz ta' ħajt li ma kienx hemm bżonn ta' kanċell.

Qabel ma spiċċa l-aħħar sekl u meta t-toroq li semmejna gew mif-tuħa għall-pubbliku, dawn gew mogħtija lill-awtoritajiet ċivili. Izda qabel gew imsewwija mill-Patrijiet Karmelitani. Kien fil-15 ta' Frar, 1892, li l-Kunvent ta' l-Imdina, għat-talba tal-Pirjol, Patri Gużep Karmenu Borg, ta' £400 (dak iż-żmien somma kbira) għat-tiswija tat-Triqat Sant'Elija, tal-Karmnu, u ta' Sant'Anglu, qabel ma gew mogħtija lill-Gvern. Iċ-ċnager taż-żonqor fil-għub ta' dawn it-tliet toroq u li għadhom iservu għall-ilma tax-xita sal-lum, kienu sehem mill-ispiza ta' l-£400 mogħtija mill-patrijiet.

FAMILJI INGLIŻI KATTOLIĊI

Jekk hemm xi familja Inqliża Kattolika toqgħod maġenbek, aqta' din il-formula u aġħtiha biex timliha u tibgħatha lill-Kappillan. Grazie.

I am enquiring to find out the English Catholic families resident in my parish. So please will you kindly fill in this form and post it to me. Thank you.

THE PARISH PRIEST — *St. Julian's.*

Mr. and Mrs.

Address

Number of children

ST. JULIAN'S CHOIR

Fil-kompetizzjoni tal-korijiet li saret fil-Gonna ta' Sant'Anton fil-5 ta' Gunju li għadda, il-Kor tagħna ma ġiex l-ewwel bħalma xtaqna li jigi, imma halla impressjoni ta' sorpriża fost is-semmiegħa li ma stennewx li lhaqna livell hekk elevat. Hafna nies, fosthom mużiċisti tajbin u magħrufin, stqarru miegħi din il-ħaġa. Għalkemm xtaqna nirbħu, m'aħniex ser inhallu t-tel'fa taqteghalna qalbna; anzi nagħmlu l-kuraġġ biex nilħqu l-livell ta' korijiet oħra, li m'aħniex 'il bogħod wisq minnu.

Nixtiequ nsaħhu l-kor tagħna. Għalhekk min jkun ixtieq jidhol magħna — kemm irġiel, kif ukoll nisa — jista' jikkontattja lill-Kappillan jew lil Dun Gwann.

REĠA' QAM MIN-NAGHSA

Dan l-aħhar ergajna' bdejna nisimghu t-tokki ta' l-arlogg tal-Knisja, li issa wara snin shaħ ta' rquad reġa' beda jahdem. Nirringrazzjaw lis-Sur Joe Despott, minn tas-Sliema, li bil-hila tiegħu l-arlogg reġa' beda jif-funzjona.

NIFTAKRU FIL-MEJTIN TAGHNA

- 4. 6. 65 Tereza Azzopardi (84 sena), ta' 159, Old College Street.
- 4. 6. 65 Francis Colombo (37 sena), ta' 8, Naxxar Road.
- 7. 6. 65 Patrick Catania (baby), ta' June Flats /2, Ross Street.

NIFIRHU LILL-MIŻŻEWĠIN GODDA

- 30. 5. 65 Aloysius Azzopardi minn H'Attard ma' Maryrose Gracey minn San Ġiljan.
- 30. 5. 65 Ronnie Galea ma' Marija Saliba minn San Ġiljan.
- 6. 6. 65 Joseph Vassallo mir-Rabat ma' Rosina Bugeja minn S. Ġiljan.
- 6. 6. 65 George Bonnici minn S. Ġiljan ma' Maria Carmela Mallia, mill-Belt.

SANTI RIKORDJU

Barra tal-Preċett u tal-Griżma għandna wkoll santi taż-żwieġ u tal-Magħmudija li jservuna tifikira ta' dawn is-sagramenti. Tistgħu tarawhom imwahħlin fin-notice board tal-Knisja. Min ikun irid minnhom jista' jiehu minn għand il-Kappillan.

Return to:

VERY REV. GUIDO CALLEJA,

PARISH PRIEST,

ST. JULIAN'S